

Men dünýäňden ýitip barýan

Category: Goşgular, Kitapcy

написано kitapcy | 24 январа, 2025

Men dünýäňden ýitip barýan MEN DÜNYÄŇDEN ÝITIP BARÝAN

Ýaňy tanyşdym diýemde,
Sen dünýämden ýitip barýaň.
Dünýäm ýaz donun geýende,
Sen gyş sary ötüp barýaň.

Öňler bir däli derýadym,
Indi kem-kem ýatyp barýan.
Ýazgydymdaky saýýardym,
Del ykbala çatyp barýaň.

Günlermiň süýji, balydyň,
Aýy şerbet gatyp barýan.
Duýgulam hyrydarydyň,
Muzdsyz alyp, satyp barýaň.

Seni söýen aşyk ýigdiň,
Ýüregini atyp baryaň.
Kalbymyň Titanigidiň,
Söýgüm alman batyp barýaň.

Beýle tiz bolar öýtmedim,
Arzuwyňa ýetip barýaň.
Sen dünýämden hiç gaýtmadyň,
Men dünýäňden ýitip barýan.

Ylham GURBANALYÝEW.

2020. Goşgular